4, तैत्तिरीयारण्यक 

इस आरण्यक में 0 प्रपाठक है। इन्हें सामान्यतया अरण कहा जाता है। प्रत्येक प्रपाठक का 
नामकरण इनके आदि पद पर आश्रित है। यथा - भद्र, सहवै, चिति, युञ्जते, देव वै, परे, शिक्षा, 
ब्रह्मविद्या, भुगु तथा नारायणीय। इसके सप्तम, अष्टम तथा नवम प्रपाठक को मिला देने से 
तैत्तिरीयोपनिषद्‌् सम्पन्न हो जाती है। दशम प्रपाठक की प्रसिद्धि महानारायणोपनिषद्‌ के रूप में है। इस 
प्रकार व्यावहारिक रूप से मूल आरण्यक 00 प्रपाठकों में ही है। प्रपाठकों का अवान्तर विभाग 
अनुवाकों में है। पहले 06 प्रपाठकों की अनुवाक्‌ संख्या इस प्रकार है - 32, 20, 2, 42, 42 , 2 
- 30। प्रथम प्रपाठक में आरुणकेतुक नामक अग्नि की उपासना तथा तदर्थ इष्टकाचयन का वर्णन 
है। द्वितीय प्रपाठक में स्वाध्याय तथा पंच महायज्ञों का वर्णन है। इसी प्रसंग में सर्वप्रथम यज्ञोपवीत का 
विधान है। द्वितीय अनुवाक में सन्ध्योपासन विधि है। तृतीय एवं चतुर्थ प्रपाठको में क्रमशः 
चातुहोत्रचिति तथा प्रवर्ग्य होम से सम्बद्ध मन्त्र संकलित है। चतुर्थ में ही अभिचार मन्त्रों का उल्लेख 
है। पंचम प्रपाठक में यज्ञीय संकेत है। षष्ठ प्रपाठक में पितृमेध सम्बन्धी मन्त्र है। 

5, तलवकारारण्यक 

जैमिनीयोपनिषद्‌ ब्राह्मण सामवेद सम्बद्ध तलवकार आरण्यक के रूप में प्रसिद्ध है। यह चार अध्यायों 
में विभक्त है। अध्यायों का अवान्तर विभाग अनुवाकों में है। इसके चतुर्थ अध्याय के दशम 
अनुवाक्‌ में प्रसिद्ध तबलकार या केन उपनिषद है। इस आरण्यक का विशेष महत्त्व प्राचीन भाषा, 
शब्दावली, वैयाकरणिक रूपों एवं ऐसे ऐतिहासिक तथा देवशास्त्रीय आख्यानो के कारण है, जिनमें 
बहुविध प्राचीन विश्वास तथा रीतियां सुरक्षित हैं। 

2.23 वैदिक आख्यान का स्वरूप 

बैदिकसंहिताओं, ब्राह्मणग्रं थो, आरण्यकों तथा उपनिषदों में विभिन्‍न आख्यान विषय को स्पष्ट करने 
की दृष्टि से आये हैं। ऋग्वेद में आये आख्यानों की संख्या 36 है। इन ही आख्यानों का परवर्ती 
साहित्य में भी उपबृंहण हुआ है, जिन्हें ब्राह्मणों, आरण्यकों, उपनिषदों, बृहद्देवता महाभारत एवं 
पुराणों में देखा जा सकता है। 2वीं शती में पं, द्या द्विवेद ने नीतिमञ्जरी के नाम से ऋग्वेदीय 
आख्यानों को सड़कलित किया था, जिसका उल्लेख आचार्य सायण ने अपने ऋग्वेद भाष्य में 
किया है। 993 में प्रकाशित डॉ. राजेन्द्र प्रसाद मिश्र की वैदिक कथा वलल्‍लरी भी नीतिमज्जरी 
जैसा ही अभिनव ग्रन्थ द्रष्टव्य है। 

224शुनोशेप आख्यान का परिचय..._य्र्य्य्य्य्-्-्-<रर्फऊकह 


ऋग्वेद से सम्बद्ध ऐतरेय ब्राह्मण में आख्यानों का विशाल सड़कलन है। प्रस्तुत आख्यान का सम्बन्ध 
भी इसी ब्राह्मण की सप्तम पञ्चिका के तीसरे अध्याय अथवा दूसरे शब्दों में 33वें अध्याय से है। इस 
आख्यान के माध्यम से कर्मनिष्ठ जीवन एवं पुरुषार्थ साधना का महत्त्व प्रतिपादन सम्यक्तया किया 
गया है। अथक परिश्रम से ही श्री की प्राप्ति होती है। जो व्यक्ति सदा परिश्रमशील होता है उसका 
भाग्य भी निरन्तर प्रवाहयुक्त रहता है। सूर्य से हमें सतत परिश्रम की प्रेरणा प्राप्त होती है। यथा ऐतरेय 
ब्राह्मण (33.]) में आया है - 
कलि; शयानो भवति सं जिहानस्तु द्वापर;। उत्तिष्ठंस्त्रेता भवति कृतं सम्पद्यते चरंश्चरैवेति॥ 
चरन्वै मधु विन्दति चरन्स्वादु म्बरम| सूर्यस्य पश्य श्रेमाणं यो न तन्द्रयते चरंश्चरैवेति॥ 

2.25 शुन/शेप आख्यान का कथानक 





इक्ष्वाकुवंशीय वेधस राजा के पुत्र राजर्षि हरिश्वन्द्र संतति रहित थे। इनकी सौ पत्नियां थी किन्तु 
किसी को भी पुत्र नहीं हुआ। एक बार राजा के घर पर पर्वत और नारद नामक दो ऋषि पधारे। राजा ने 
नारद से पूछा - जो दिव एवं मनुष्य आदि) विवेक ज्ञान से युक्त हैं या जो (पशु आदि विवेक ज्ञान से) 
रहित हैं वे सभी पुत्र की इच्छा करते हैं तो उस पुत्र से पिता कौनसा लाभ प्राप्त करता है? इस प्रकार 
पूछे गये प्रश्न का दश गाथाओं के माध्यम से पुत्र का महत्त्व नारद द्वारा प्रतिपादित किया गया। साथ 
ही नारद ने हरिश्चन्द्र से वरुण देव की सशर्त [पुत्र के द्वार आपका यजन किया जायेगा) आराधना 
का मार्ग बतलाया जिस के करने से राजा को रोहित नाम के पुत्र की प्राप्ति हुई। पुत्रप्राप्त्यनन्तर राजा 
ने अपने वचन का पालन नहीं किया फलत; वरुण देवता ने उन्हें स्मरण कराया तो राजा ने क्रमश: 
(अशौच बतलाकर, सम्पूर्ण अवयव यथा दांत को अविकसित बतलाकर, दूध के दांत गिरने के 
अनन्तर, शस्त्रधारी न होना बतलाकर) रोहित को यजन हेतु अनर्ह ज्ञापित किया तथा प्रकारान्तर से 
पुत्र द्वारा यजन को लम्बित किया। अन्त में राजा ने पुत्र को सम्पूर्ण कथा बतलायी तो रोहित धनुष 
लेकर वन को चला गया एवं एक वर्ष तक अरण्य में व्चिरता रहा। यजन के सम्पादनाभाव के कारण 
वरुण राजा पर कुपित हो गये फलत: वरुण के प्रकोप से जलोदर रोग हो गया। जब पिता के स्वास्थ्य 
की जानकारी रोहित को हुई तो वह उनसे मिलने ग्राम को लौटने लगा तब ही मार्ग में ब्राह्मण वेश 
धारी पुरुष (इन्द्र) ने अरण्य विचरण को [विविध उदाहरणों से) श्रेष्ठ सिद्ध करते हुए पुनः लौटने के 
लिए समझाया, रोहित ने भी आदरपूर्वक बात का मान रखा एवम्‌ पुनः अरण्य विचरण करने लगा। 
इस प्रकार वह पुन: द्वितीय, तृतीय, चतुर्थ, पंचम बार प्रत्येक वर्ष ग्राम की तरफ आने को उद्यत होता 
किन्तु पुनः इन्द्र के समझाने के पश्चात्‌ अरण्य विचरण करने लगता। 

जब षष्ठ वर्ष में रोहित ग्राम लौटने का प्रयत्न कर रहा था तो मार्ग में भूख-प्यास से पीडित अजीगर्त्त 
ऋषि को देखा, इनके तीन पुत्र थे शुन :पुच्छ, शुनःशेप एवं शुनोलां गूल। रोहित ने एक पुत्र के बदले 
00 गाये देने का प्रस्ताव अजीगर्त्त के सम्मुख रखा, जिसे अजीगर्त्त ने लोभवश स्वीकार कर लिया। 
प्रथम पुत्र अजीगर्त्त को प्रिय था, तृतीय पुत्र माता को प्रिय था अतः मध्यम पुत्र शुन शेप का विक्रय 
कर दिया गया। इस प्रकार रोहित शुनःशेप को लेकर अपने पिता के पास लौटा और उन्हें शुनःशेप के 
माध्यम से यजन कर वरुण के ऋण से मुक्ति कराने हेतु कहा। राजा ने वरुण के सामने जब रोहित के 
स्थान पर शुन: शेप का प्रस्ताव रखा तो क्षत्रिय बालक से ब्राह्मण बालक की श्रेष्ठता जानते हुए तैयार 
हो गये और राजा को राजसूय याग की विधि का उपदेश किया। याग के मध्य में आने वाले एकाह के 
क्रम में राजा ने शुनःशेप पुरुष रूप पशु का आलम्भन करने का निश्चय किया। 

इस याग में विश्वामित्र, जमदग्नि, वसिष्ठ एवं अयास्य ऋषि ऋ्विक्‌ थे किन्तु शुन शेप रूपी सवनीय 
पशु को मन्त्र द्वारा यूप में बाधने का क्रूर कार्य करने वाला कोई नहीं मिला। तब सूयवस के पुत्र 
अजीगर्त्त ने उन सबके सामने सौ अन्य गायों के विनिमय में शुन शेप को यूप में नियोजित करने का 
प्रस्ताव दिया जिसे सबने स्वीकार कर लिया। शुनःशेप के यूप में नियोजन के अनन्तर आप्री संज्ञक 
ऋचाओं का पाठ एवं पर्यग्निकरण होने पर शुन!शेप का वध करने को कोई पुरुष तैयार न हुआ। तब 
पुनः पूर्व की भांति अजीगर्त्त ने अन्य 00 गायों के विनिमय में वध करने का विचार रखा एवं सहमति 
होने पर वह वध के लिये तलवार को तीक्ष्ण करने में लग गया। 

यह जानकर कि मेरी अब शीघ्र ही बलि दे दी जायेगी तो शुनःशेप ने अपने प्राणों की रक्षा के लिए 
सर्वप्रथम प्रजापति की स्तुति की। प्रजापति ने शुनःशेप को अग्नि देवता की स्तुति करने का निर्देश 

दिया। अग्नि ने शुनःशेप से सविता देवता की महानता बतलाकर उनकी आराधना हेतु प्रेरित किया। 
सविता देवता की आराधना करने पर सविता देवता ने वरुण का माहात्मय ज्ञापित कर उनकी स्तुति 
करने की सलाह दी। वरुण ने अमन का वैशिष्ट्य प्रतिपादित कर पुनः उनकी स्तुति करने को कहा। 
शुन:शेप ने पुनः अग्नि की स्तुति की तब अगि ने उन्हें विश्वेदेव [समस्त देव) की स्तुति करने के लिए 
समझाया। विश्वेदेव ने इन्द्र का प्रामुख्य एवं महत्ता बतलाकर उनकी स्तुति हेतु प्रेरित किया फलत: 
शुनःशेप ने इन्द्र को स्तुति से प्रसन्‍न किया, इन्द्र ने स्वतः प्रसन्‍नमना होकर एक सुवर्ण रथ आरोहण 
हेतु दे दिया, जिसे शुन:शेप ने मन से स्वीकार किया। साथ ही इन्द्र ने अश्विनों की स्तुति करने के लिए 
कहा। अश्विनों ने उषा की स्तुति का मार्ग प्रशस्त किया। जब स्तुति क्रम के अन्तिम मन्त्र पढे जा रहे 
थे तो धीरे-धीरे हरिश्चन्द्र का पेट पिचकने लगा एवं शुन;शेप के बन्धन खुलने लगे। मन्त्र पूर्ण होते- 
होते हरिश्चन्द्र स्वस्थ एवं शुनःशेप बन्धन मुक्त हो गया। लोभी पिता का परित्याग शुनःशेप ने कर 
दिया और विश्वामित्र ने उसको ज्येष्ठ पुत्र रूप के में स्वीकार किया। तदनन्तर शुनः शेप का 
नामान्तरण हुआ और वे देवरात विश्वामित्र कहलाये। 

2.20 शुनःशेप आख्यान का सन्देश 

सामान्यतः वैदिक आख्यानों का प्रयोजन अर्थवाद के माध्यम से इष्ट सिद्धि होता है। प्रस्तुत आख्यान 
के माध्यम से एक ओर नर बलि जैसे कृत्य की निन्दा की गई है। साथ ही लोभी प्रवृत्ति से होने वाले 
दुष्परिणाम की ओर भी सड्रकेत किया गया है। मनुष्य कष्ट में ईश्वर नाम स्मरण करता है किन्तु सुख 
का दामन आते ही कैसे अपने वचनों का परित्याग करके विविध कष्टों को निमन्त्रित कर देता है, यह 
भी द्रष्टव्य है। 

2.27 पारिभाषिक शब्दावली 

ब्राह्मण - शेषे ब्राह्मण शब्द; [जै.मी.सू.2..33) आचार्य जैमिनि का यह कथन है कि मन्त्र से 


अतिरिक्त वेद का अंश ब्राह्मण है। साथ ही ऋग्वेदभाष्यभूमिका[पृ.37) में आचार्य सायण का यह 
कथन अवशिष्टो वेदभागो ब्राह्मणम्‌ अर्थात्‌ मन्त्र से अवशिष्ट वेद का भाग ब्राह्मण है। 

विधि - ब्राह्मण ग्रंथो के द्वारा मुख्यतया यज्ञ का प्रतिपादन किया गया है। याग के दो भाग है - विधि 
एवं अर्थवाद। लौगाक्षिभास्करप्रणीत अर्थसड़ग्रह में विधि (अज्ञातार्थज्ञापको वेदभागो विधि: ) को 
अज्ञात अर्थ का ज्ञापक वेद भाग बताया गया है। 

ऐतरेय - महिदास ऐतरेय नामक ऋषि की प्रसिद्धि सामान्यतया ऐत्रेय ब्राह्मण के प्रवाचक के रूप में 
है। षड़गुरुशिष्य के मतानुसार याज्ञवल्यक संज्ञक ब्राह्मण की द्वितीया पत्नी [इतरा) के पुत्र ऐतरेय थे। 
भट्टभास्कर के मत में इतर ऋषि के पुत्र होने के कारण ऐतरेय नाम हुआ। 

इस ब्राह्मण में 40 अध्याय हैं। प्रत्येक 05 अध्यायों के समूह को पंचिका शब्द से अभिप्रेत किया गया 
है। इस प्रकार कुल 06 पंचिका है। अध्याय का अवान्तर विभाग खण्ड में है। समस्त पंचिका के 
खण्डों का योग करने पर यह खण्ड संख्या 285 प्राप्त होती है। 

शतपथ - गणरत्नमहोदधि के अनुसार शतपथ यह नाम ।00 अध्याय संख्या के आधार पर हुआ है 
- शत पन्थानो यत्र शतपथः तत्तुल्यग्रन्थ:। 

उपनिषद्‌ - उप$ नि/ सद्‌ - समीप बैठना 

आत्म ज्ञान के लिए गुरू के समीप बैठना 

साम "- गीतिषु सामाख्या - गान को साम कहा जाता है। वेदमंत्रों के गान को सामवेद करते है। 

गोपथ - गुप्‌ धातु $ अथू प्रत्यय/अथर्ववेद की पिप्पलाद शाखा का ब्राह्मण ग्रंथ 

आरण्यक *- अरण्ये भव: आरण्यम्‌| जंगल में जाकर ऋषियों द्वारा जो तत्त्व चिन्तन किया गया उसी 
का साहित्यिक रूपान्तर आस्मक है। 

2,28 अभ्यासार्थ प्रश्न 

, फृषेब्राह्मणशब्द' यहउक्तिकिसकी है... र<््झ्झ्र्र्ऊ 








क, यास्क ख, सायण ग, जैमिनि घ, उव्वट 
2, ऐतरेय ब्राह्मण का सम्बन्ध किस वेद से है? 
क, ऋग्वेद ख,. सामवेद ग, यजुर्वेद.._ घ. अथर्ववेद 


3, राजा जनक द्वारा 00 गायों के दान का विषय किस आरण्यक में प्राप्त होता है? 
क, ऐतरेय. ख, बृहदारण्यक ग. तैत्तिरीिय.  घ. शांखायन 
4. बृहदारण्यक में अध्याय संख्या है! 


क, [2 ख. 0 ग. 06 घ. 06 
5, शुनःशेप के अग्रज का नाम था। 

क, शुन|पुच्छ ख, शुन'लांगूल. ग. पर्वत घ, अजीगर्त्त 
अतिलपघूकत्तरात्मक प्रश्न 


4,  शतपथ ब्राह्मण के भेदों के नाम लिखिए| 

2. मन्त्र ब्राह्मण के अभेद को परिभाषित कीजिए 

3, आरण्यक पद का तात्पर्य बताइये। 

4. बृहदारण्यक का मुख्य प्रतिपाद्य क्या है? 

5, शुनःशेप आख्यान कहां से लिया गया है? 

निबं धात्मक प्रश्न 

4, ब्राह्मण ग्रंथो के सांस्कृतिक महत्त्व को प्रतिपादित कीजिए| 
2. ऐतरेय ब्राह्मण का परिचय दीजिए| 

3, आररण्यकों की भाषा शैली पर टिप्पणी कीजिए| 

4. शुनःशेप आख्यान के सन्देश पर प्रकाश डालिए| 


2,209 सारांश 


इस प्रकार हमने अध्ययन किया कि ब्राह्मण, आस्मक] स्थ्‌ उपनिषद्साहित्य न केवल याज्ञित एवं 
दार्शनिक दृष्टि से महत्वपूर्ण है। शुरू शेष आख्यान के माध्यम से 

निष्कर्षतः हमारे प्राचीन ऋषियों तथा आचार्यों ने ब्राह्मण को मन्त्र भाग[संहिता अथवा बेद) से इतर 
(पृथक्‌) नहीं माना है। इसी प्रकार ब्राह्मणग्र थो का अधिकतम अंश आरण्यक में अवस्थित होने के 
कारण आरण्यक ग्रन्थ भी वेद में ही समाहित होकर वेद रूप में ही ख्याति प्राप्त हैं। यह उत्तरोत्तर 
परिवर्तन मानवीय मेधा की स्मरण शक्ति के हास को इंगित करता है, जिसके कारण दुर्बोध होते जा 
रहे वैदिक यागों का प्रयोजन एवं सार का संरक्षण आवश्यक्र समझा गया एवं प्राप्त ज्ञान के सुरक्षित 
संवहन एवं संरक्षण पूर्वक हस्तम़्तरण का नवीन प्रयास किया गया। इसी शृंखला में आख्यानों की 
सर्जना भी वेदों में निहित मानवीय मूल्यों एवं अधीत ज्ञान का आगे से आगे संवहन क्षे एक श्रेष्ठ एवं 
सुरक्षित मार्ग के रूप में प्रशस्त हुई। 








उब 

